

ពួកខ្មែរវៀតមិញមិនដែលបានទទួលតំណែងជាថ្នាក់ដឹកនាំនៅក្នុងអង្គការបដិវត្តកម្ពុជាទេ សូម្បីកាលពីនៅក្នុង  
ឆ្នាំ១៩៧០និង១៩៧១ ដែលពួកគេកាន់កាប់កិច្ចការរដ្ឋពីថ្នាក់ភូមិដល់ថ្នាក់តំបន់ (ដែលស្ថិតក្រោមយួនត្រួតត្រា)  
ក៏ដោយ ។ មានភស្តុតាងដូចជាកម្មាភិបាលយោធាខ្មែរវៀតមិញខ្លះបានត្រូវគេបន្ថយថ្នាក់នូវសេចក្តីដែលខ្លួនធ្លាប់មាន  
នៅវៀតណាមខាងជើង ។ នៅពេលណាមួយ ពួកគេរួមទាំងកម្មាភិបាលនយោបាយនឹងត្រូវកំចាត់ចោលដោយពួក  
ប៉ុលពត ។ ហេតុនេះហើយបានជានៅពេលឡើងកាន់អំណាច ប៉ុលពតនិងក្រុមរបស់គាត់បានរក្សាទុកបក្ស និង  
រចនាសម្ព័ន្ធយោធាឱ្យនៅឯករាជ្យពីវៀតណាម ។ **វិធីប្រើទុកក្នុង** របស់ហានូយដើម្បីត្រួតត្រាបដិវត្តរបស់ខ្មែរ  
កុម្ម.បានត្រូវទទួលការវាយបកវិញ ។

ក្រោយពេលទម្លាក់សីហនុភ្នាម យួនកុម្ម.បានបង្កើតគណៈកម្មាធិការសម្ព័ន្ធការដើម្បីចាត់ចែងទំនាក់ទំនង  
រវាងយួនខាងជើងនិងទ័ពវៀតកុងមួយផ្នែក និងមួយផ្នែកទៀតជាមួយខ្មែរកុម្ម. ។ គណៈកម្មាធិការសម្ព័ន្ធការមាន  
ភារកិច្ចចំហុំធំពីរ ។ **ទីមួយ ផ្តល់ដំណឹងដល់ខ្មែរកុម្ម.អំពីគោលការណ៍នយោបាយរបស់ប.ក.វ.** (បក្សកុម្មុយនិស្ត  
វៀតណាម) ជាពិសេស ថាតើវៀតណាមគិតយ៉ាងម៉េចក្នុងការតស៊ូប្រឆាំងនឹងស.រ.អ. ។ ភារកិច្ចធំមួយទៀតដែរ  
គឺជួយខ្មែរក្នុងការផ្តល់អ្នកជំនាញការផ្នែកយោធា ផ្នែកសេដ្ឋកិច្ច ផ្នែកសន្តិសុខ និងផ្នែកពេទ្យ ។ **ទីពីរ ជាភារកិច្ច**  
**លាក់មុខ គឺមានមុខងារក្នុងការជួយដោះស្រាយជម្លោះរវាងទ័ពខ្មែរក្រហមនិងយួនកុម្ម.** ។ គណៈកម្មាធិការសម្ព័ន្ធការ  
មានឈ្មោះមួយទៀតថា គណៈកម្មាធិការក្រុមប្រឹក្សា ។

**៥-ការប្រឈមមុខដាក់គ្នាជាលើកដំបូងរវាងទ័ពយួនកុម្ម.និងខ្មែរកុម្ម.**

ក្នុងរយៈពេលពីរឆ្នាំក្រោយរដ្ឋប្រហារលន់ណុល ថ្ងៃបើហានូយមានការប្រុងប្រយ័ត្នក្នុងការដឹកនាំក្រុមខ្មែរ  
បះបោរក៏ដោយ ក៏នៅតែមានការប៉ះទង្គិចគ្នាជារឿយៗរវាងយួនកុម្ម.និងខ្មែរក្រហមនៅពេលដែលទ័ពព្រៃខ្មែរក៏ន  
ចំនួនច្រើនឡើងយ៉ាងចាប់រហ័ស ។ សូម្បីតែមុនឆ្នាំ១៩៧០ ក៏មេដឹកនាំកំពូលប.ក.ក.បានសន្និដ្ឋានដែរថា **យួនមិន**  
**មែនជាសម្ព័ន្ធមិត្តរដ្ឋជាទីទុកចិត្តបានឡើយ** ។ ពេលដែលប.ក.ក.បានសម្រេចថាដើម្បីបះបោរប្រឆាំងនឹងរដ្ឋាភិបាល  
សីហនុក្នុងឆ្នាំ១៩៦៨ យួនកុម្ម.បានប្រកែកមិនគាំទ្រ ។ ប៉ុន្តែបើទោះជាជ្រប្រហារលន់ណុលឆ្នាំ១៩៧០បានប្តូរទិស  
នយោបាយរបស់ហានូយនៅកម្ពុជា ដើម្បីឱ្យយួននិងខ្មែរកុម្ម.មានសត្រូវរួមក៏ដោយ ក៏ភាពលេចឡើងឆ្នោតនៃ  
ចំណង់ត្រួតត្រារបស់ហានូយទៅលើក្រុមខ្មែរបះបោរ ហាក់ដូចជាបានធ្វើឱ្យមេដឹកនាំប.ក.ក.ងាកបែរទៅប្រឆាំង  
នឹងយួនកុម្ម.វិញ ។ នៅក្នុងសម័យប្រជុំសភាបក្ស ខែកញ្ញា១៩៧១ **មេប.ក.ក.បានតាំងចិត្តថា យួនជា"សត្រូវដ៏ធំ"**  
យូរអង្វែងរបស់កម្ពុជា ។ សេចក្តីសម្រេចចិត្តមួយក៏បានធ្វើឡើងដើម្បីដេញទ័ពនិងកម្មាភិបាលយួនកុម្ម.ចេញ ។

បើគិតទៅតាម **សនិទានភាព** (ភាពសមហេតុសមផល) នៃសេចក្តីសម្រេចចិត្តរបស់ប.ក.ក.នេះ គេគួរកត់សំគាល់ ថា នៅពេលនោះកងទ័ពរដ្ឋាភិបាលលន់ណុលមានចំនួនច្រើនជាងទ័ពកុម្មុយនិស្តនៅស្រុកខ្មែរ ហើយដែលបីភាគ បួននៃទ័ពកុម្មុយនិស្តទាំងនោះជាជនជាតិយួន ។

សំខាន់ជាងនេះទៅទៀត គឺថាកាលណោះយួនកុម.មិនទាន់បានជ្រួតជ្រាបពីនយោបាយរបស់ប.ក.ក.នៅ ឡើយទេ ។ ឯកសារមួយរបស់យួនវៀតកុងដែលបានផ្សាយដល់គ្រប់កងឯកភាពយួនកុម.ប្រតិបត្តិការក្នុងកម្ពុជានៅ ខែតុលា១៩៧១ បានធ្វើឱ្យមានការប្រុងប្រយ័ត្នចំពោះជម្លោះរវាង“កងកម្លាំងជាមិត្ត និងកងកម្លាំងរបស់យើង” ។ ឯកសារនោះនិយាយអំពីតម្រូវការ ដើម្បីកែលម្អនូវ“គុណវិបិត្តទាំងឡាយដែលប៉ះពាល់ដល់មិត្តភាពនៃបក្ស និង ប្រទេសទាំងពីរ” ។ ប៉ុន្តែឯកសារនោះមិនបានដៅបញ្ជាក់ថា ជម្លោះនោះជាចេតនានយោបាយរបស់មេដឹកនាំខ្មែរ ក្រហមទេ និងបានសុំឱ្យមានការសម្រុះសម្រួលអាកប្បកិរិយាពីខាងភាគីកម្ពុជានិយមនិងកងទ័ពយួន:

**“តើយើងដោះស្រាយទំនាស់ដែលតែងកើតមានឡើងជារៀងរៀងរវាងភាគីទាំងពីរនេះឲ្យបានត្រឹមត្រូវដោយ របៀបណា ? ជាមួយនិងកម្លាំងប្រយុទ្ធដ៏ធំមួយដែលប្រតិបត្តិការនៅក្នុងសាធារណរដ្ឋខ្មែរ ការប៉ះទង្គិច គ្នានៃភាគីទាំងសងខាងគឺជាការមួយដែលគេចមិនដុត ។ ប្រជាជនទាំងពីរមានភាពខុសប្លែកគ្នាមួយ ។ យើងត្រូវខំធ្វើការប្រឹងប្រែងជាវិជ្ជមាន ដើម្បីកាត់បន្ថយនិងដោះស្រាយនូវទំនាស់នេះឲ្យបានសមស្រប ដោយគេមានការព្រួយបារម្ភចំពោះបក្សទាំងពីរ និងប្រជាជននៃប្រទេសទាំងពីរ ។**

**យើងត្រូវរក្សាភាពស្ងប់ស្ងៀមនិងភាពមិនលំអៀង ដើម្បីពិនិត្យមើលឲ្យបានត្រឹមត្រូវថាតើវិបត្តិនោះ បណ្តាលមកពីខាងយើង ពីខាងខ្មែរ ឬពីខាងសត្រូវ ។ យើងត្រូវយល់ថា ការទទួលខុសត្រូវនៃបក្ស របស់យើង គឺដើម្បីរត់ចំណងសាមគ្គីភាពរវាងបក្សខ្មែរនិងបក្សវៀតណាមដើម្បីឆ្លាញ់សត្រូវរួម ។”**

មួយខែបន្ទាប់ពីសេចក្តីសម្រេចបណ្តេញរបស់មេប.ក.ក.មក កុំថាឡើយដល់ទៅយួនកុម. សូម្បីតែមេខ្មែរ បះបោរខ្លះក៏មិនបានដឹងពីរឿងនេះផង ។ នៅដើមឆ្នាំ១៩៧២ ក្នុងពេលដែលកងឯកភាពធំៗជាច្រើនរបស់យួនខាង ជើងបានដកចេញដោយស្ម័គ្រចិត្តពីកម្ពុជាដើម្បីវាយលុកវៀតណាមខាងត្បូង កម្ពុជានិយមខ្លះនៃហ្វ្រង់ក៍ត្រូវបានបញ្ជា មិនឱ្យទាក់ទងនឹងយួនដែរ ។ សារាចរមួយចេញពីគណៈកម្មាធិការហ្វ្រង់ក៍បន្ត២៥ (ក្នុងខេត្តកណ្តាល) បានដាក់បញ្ជា ថា:

**“នៅពេលឆែកឆេលិខិតធ្វើដំណើររបស់កម្ពុជានិយមឬយោធាយួន កម្ពុជានិយមយោធាកងឆ្លក់ឬកងឈ្នបខ្មែរ ត្រូវបង្ហាញនូវស្មារតីអន្តរជាតិនិយម គោរពគ្នាទៅវិញទៅមកក្នុងន័យជាសមភាព ហើយលើកលែងនូវ**

ការខុសឆ្គងបន្តិចបន្តួច និងភាពមិនត្រឹមត្រូវអ្នកដំណើរ ។ ចំពោះកម្មាភិបាល ឬយោធាវៀតណាម ប្រតិបត្តិការក្នុងតំបន់២៥ដែលធ្វើដំណើរគ្មានសំបុត្រស្នាម ត្រូវបញ្ជូនទៅកន្លែងដើមវិញ ។ តែបើអ្នកដំណើរ ឥតសំបុត្រស្នាមមកពីក្រៅតំបន់២៥ អ្នកនោះត្រូវយកទុកដើម្បីសួរចម្លើយ ។ ក្នុងករណីនេះ ជនឃាត់ខ្លួន ត្រូវតែទទួលបាននូវការត្រួតពិនិត្យរកទាក់ទាក់ ។ អាកប្បកិរិយាមិនល្អ ដូចជាការអួតអាង ការតំរាមកំហែង ឬការសងសឹកជាដើមត្រូវតែចៀសវាង ។”

ទោះជាយ៉ាងណាក៏ដោយ ខ្មែរក្រហមជាច្រើនកងឯកភាពបានចាប់ជីវិត និងធ្វើឃាតកម្មពួកកម្មាភិបាល វៀតកុងរួចទៅហើយនៅចុងឆ្នាំ១៩៧១ ។ មេខ្មែរកុម្មុយនិស្ត (ទំនងជាខ្មែរវៀតមិញដែលមិនត្រូវបានចូលក្នុងប.ក.ក. របស់ប៉ុលពត) បានពន្យល់ហេតុការណ៍ដល់សម្ពន្ធមិត្តយួនរបស់គេ ថាជាការជ្រៀតជ្រែករបស់ភ្នាក់ងារខ្មាំង ។ ឧទាហរណ៍: សំបុត្រមួយពីលេខាធិការបក្សថ្នាក់តំបន់ធ្វើទៅប្រធានសម្ពន្ធការវៀតណាម បានបញ្ជាក់យ៉ាងនេះ:

**“សមមិត្ត បាហាយ ជាទីគោរព!**

ដោយមានសហការយ៉ាងជិតស្និទ្ធរវាងបក្សកុម្មុយនិស្តនៃប្រទេសទាំងពីរ កងកម្លាំងបដិវត្តខ្មែរបានរំដោះ ទឹកដីកម្ពុជាពាក់កណ្តាលហើយ ។ ប៉ុន្តែក្រៅពីការបានសម្រេចខាងផ្នែកយោធា ការប៉ះទង្គិចគ្នារវាងខ្មែរ និងកងឯកភាពជាមិត្តបានរីករាលដាលឡើងដែលជាហេតុបណ្តាលឲ្យកម្មាភិបាលនិងយោធាវៀតណាមមួយ ចំនួនស្លាប់ ជាពិសេសចាប់តាំងពីដើមឆ្នាំ១៩៧១មកទល់នឹងពេលនេះ ។ គេក៏ទើបតែនឹងដឹងពីបូសគល់ នៃឧប្បត្តិហេតុនៅពេលថ្មីៗនេះដែរ នៅពេលដែលយើងបានរកឃើញថា អនត្តការ (ការបំផ្លិចបំផ្លាញដោយ ចេតនា) របស់ខ្មាំងបានបង្កប់នៅក្នុងកងឯកភាពជាមិត្ត និងទិភ្នាក់ងារជាច្រើនដើម្បីធ្វើអនត្តការនិងដើម្បី ឲ្យមានការបាក់បែកគ្នារវាងមិត្តនិងមិត្ត ។”

មេខ្មែរក្រហមបានពិពណ៌នាអំពីហេតុការណ៍ជាក់ស្តែង ដែលបានកើតឡើងក្នុងឃាតកម្មរបស់“សមមិត្ត វៀតណាម”ក្នុងពេលកន្លងទៅ ។ ពួកគេក៏បានអះអាងដែរថា: “ក្នុងករណីបែបនេះ យើងខ្ញុំក៏បានបញ្ជាជាបន្ទាន់ ដែរ ឲ្យកងកម្លាំងរបស់យើងចាប់ខ្លួនជនដែលដល់យកទៅប្រហារជីវិតចោលហើយ” ។ ប៉ុន្តែនៅមានសញ្ញាជាច្រើន ទៀតដែលបញ្ជាក់ពី ភាពមិនលេងសើច របស់ពួកខ្មែរក្រហមចំពោះបញ្ហានេះ:

“ខ្ញុំសូមពន្យល់ប្រាប់មិត្តថា បើមានហេតុការណ៍បែបនេះកើតឡើង ត្រូវតែមិត្តរាយការណ៍មកអគ្គបញ្ជាការ របស់យើងដើម្បីដោះស្រាយបញ្ហា មិត្តមិនត្រូវនៅស្ងៀមចាំសងសឹកឡើយ ។ ធ្វើបែបនេះនាំឲ្យតែបែកបាក់ គ្នាប៉ុណ្ណោះ ។ ខ្ញុំយល់ថាជាការមិនសមស្របសោះក្នុងការដែលមិត្តបញ្ជាការកងកម្លាំងរបស់ខ្លួនឲ្យមកប្រឆាំង



និងកងកម្លាំងយើងដែលបណ្តាលឲ្យអន់ថយដល់អធិបតេយ្យភាពរបស់យើង ។ ទីបំផុត ដើម្បីរក្សាមិត្តភាព  
រវាងខ្មែរនិងវៀតណាម ខ្ញុំសុំស្នើដល់មិត្តឲ្យរាយការណ៍មកខ្ញុំនូវគ្រប់ឧប្បត្តិហេតុដែលកើតមានឡើង ។  
ខ្ញុំប្តេជ្ញាថានឹងដាក់ទណ្ឌកម្មជាទម្ងន់ដល់អ្នកធ្វើខុស ។”

**៦-ការខ្វែងគំនិតគ្នាលើយុទ្ធសាស្ត្រចរចាចំពោះរឿងរៀនរៀតណាម:**

ថ្វីបើវាមិនមែនជាមូលហេតុនៃការដួលរលំរបស់គេក៏ដោយ សភាពខុសគ្នារវាងខ្មែរក្រហមនិងវៀតណាម  
ចំពោះកិច្ចចរចាប្រកបដោយយុទ្ធសាស្ត្រនយោបាយ បានលេចចេញជារូបរាងឡើងគួរឲ្យចាប់អារម្មណ៍នៅទីបញ្ចប់  
នៃកិច្ចព្រមព្រៀងសន្តិភាពនៅទីក្រុងប៉ារីស ក្នុងខែតុលា១៩៧២ ។ យួនកុម.ចង់ឲ្យខ្មែរក្រហមដើរតាមគំរូរបស់គេ  
និងចង់ឲ្យចរចាជាមួយស.រ.អ.និងសាធារណរដ្ឋខ្មែរ ។ នៅឆ្នាំ១៩៧៣ ប្រទេសចិនដែលមេខ្មែរក្រហមចាត់ទុកថាជា  
មិត្ត ក៏ចូលចិត្តចង់ឲ្យមានកិច្ចចរចាគ្នានេះដែរ ។ ប៉ុន្តែ ខ្មែរក្រហមបានជំទាស់គ្រប់ការប៉ុនប៉ងទាំងឡាយដែលជា  
ការផ្តើមគំនិតរបស់យួននិងចិន ។ ឥរិយាបថរបស់ពួកខ្មែរក្រហម ដូចខៀវសំជននិងហ៊ុននិមបានបញ្ជាក់ គឺថាគ្មាន  
ការចរចានិងគ្មានការឈប់បាញ់គ្នានៅនឹងកន្លែងឡើយ គឺមានតែការប្រយុទ្ធដល់ទីបំផុតតែប៉ុណ្ណោះ ។

ប៉ុន្តែសីហនុ ក្រោមឥទ្ធិពលដូរអនឡាយនិងជំរុំរ៉ាន់ដុំ ទំនងជាមិនចូលរួមជាមួយនឹងការទាត់ចោលយ៉ាង  
ដាច់អហង្គរបស់ពួកខ្មែរក្រហមស្តីពីកិច្ចចរចានិងការសម្រុះសម្រួលគ្នានេះឡើយ ។ បន្ទាប់ពីការចុះហត្ថលេខាស្តីពី  
កិច្ចព្រមព្រៀងសន្តិភាពវៀតណាមនៅទីក្រុងប៉ារីសក្នុងខែមករា១៩៧៣មក សីហនុបានធ្វើទស្សនកិច្ចនៅវៀតណាម  
ខាងជើង ក្នុងនាមជាភាគីប្រតិភូដែលចូលរួមដោយមេខ្មែរក្រហម **អៀងសារី** និង**គាតធុន**ផងដែរ ។ នៅក្នុងពិធីជប់  
លាងថ្ងៃត្រង់មួយ នាទីក្រុងហាណូយថ្ងៃ៣០មករា១៩៧៣ សីហនុបានប្រកាសថានយោបាយរបស់ហ្វ្រង់ដែលមានរូប  
ទ្រង់ជាប្រធាន បានត្រូវកែប្រែដោយជាប់ទាក់ទិនទៅនឹងកិច្ចព្រមព្រៀងឈប់បាញ់គ្នានៅវៀតណាម ។ យោងតាម  
អ្នកធ្វើយច្នៃពិតមាននៃទីភ្នាក់ងារសារពិភពមានបារាំង (AFP) ពីរនាក់នៅពេលដប់លាងនោះ សម្តេចសីហនុបាន  
បញ្ជាក់ថា នយោបាយថ្មីរបស់ទ្រង់គឺ: “ការបើកផ្លូវទៅរកកិច្ចចរចាជាមួយស.រ.អ. ការកាត់បន្ថយនូវសកម្មភាព  
យោធារបស់ក្រុមតស៊ូខ្មែរ និងផ្តល់ការរលឹកលែងទោសជាទូទៅនៅកម្ពុជា” ។

សីហនុក៏បានបញ្ជាក់បន្ថែមទៀតដែរថា “បើស.រ.អ.ចង់លេងល្បែងមិត្តភាពជាមួយកម្ពុជាដែលជាប្រទេស  
ឯករាជ្យនិងមិនចូលបក្សសម្ព័ន្ធនោះយើង នឹងអាចមានលទ្ធភាពឈោងទៅដល់ការសម្រុះសម្រួលមួយដ៏ចាប់រហ័ស  
ជាមួយរដ្ឋាភិបាលទីក្រុងវ៉ាស៊ីនតុន” ។ ប៉ុន្តែ សីហនុបានបន្ថែមថា: “លន់-ណុលនិងបនក្សត់របស់គេត្រូវតែដកថយ  
(ចូលនិវត្តន៍) បើសិនជាមានការព្រមព្រៀងបែបនោះ” ។ ជាទីបញ្ចប់ហើយសំខាន់បំផុត សីហនុបានទាមទារថា

នយោបាយថ្មីរបស់ទ្រង់បានត្រូវទទួលការគាំទ្រពេញបន្តពីនាយករដ្ឋមន្ត្រីទីមួយចិន **ធុអេនឡាយ** និងពីនាយករដ្ឋ-  
មន្ត្រីទីមួយវៀតណាមខាងជើង **តាំងវ៉ាន់ដុម** ។ ប៉ុន្តែនយោបាយថ្មីនោះមិនត្រូវបានយល់ព្រមដោយមេខ្មែរក្រហម  
នៅក្នុងស្រុកឡើយ ។ នៅពេលក្រោយបន្តិចមកអង្គការដឹកនាំខ្មែរក្រហមហាក់ដូចជាបានឆ្លើយថា **ទេ** ។ នៅថ្ងៃ  
១កុម្ភៈ វៀតណាមខាងជើងបានបញ្ជាក់ជាសាធារណៈ ថាគេនៅជាប់ជាមួយនឹងឥរិយាបថមិនសម្របសម្រួលដ៏  
រឹងក្តឹងដែលប្រកាសឡើងដោយសីហនុនៅខែមីនា១៩៧០ ។

ពួកខ្មែរក្រហមបានច្រានចោលនូវការគាំទ្ររបស់សីហនុ ចំពោះមាតិកានយោបាយឆ្ពោះទៅរកអំណាចដែល  
ជាការផ្ទុយទៅនឹងបំណងរបស់វៀតណាមខាងជើងនិងចិន ។ នៅក្នុងសៀវភៅខ្មៅដែលបានចេញផ្សាយនៅខែ  
កញ្ញា១៩៧៦ ដើម្បីបង្ហាញនូវជម្លោះរបស់គេជាមួយយួន ខ្មែរក្រហមបានអះអាងថា ពួកយួនបានខំរុញច្រានពួកគេ  
នៅពេញឆ្នាំ១៩៧២ ហើយជាពិសេសនៅខែមករា១៩៧៣ ដើម្បីឱ្យពួកគេចរចាលើកិច្ចព្រមព្រៀងសន្តិភាពនៅ  
កម្ពុជា ។ យើងនឹងឃើញថា វៀតណាមមានមូលហេតុសមរម្យក្នុងការចង់ឱ្យមានកិច្ចចរចានៅកម្ពុជា ។

ការមិនចុះសម្រុងគ្នា ម្យ៉ាងរវាងខ្មែរក្រហម និងម្យ៉ាងទៀតរវាងវៀតណាមខាងជើងនិងចិនស្តីពីយុទ្ធសាស្ត្រ  
នៃកិច្ចចរចា មិនបានពន្យល់អំពីយុទ្ធសាស្ត្រយោធាដ៏ចម្លែករបស់ខ្មែរក្រហមនៅពាក់កណ្តាលឆ្នាំ១៩៧៣ទេ ។ ការ  
ចុះហត្ថលេខាលើកិច្ចព្រមព្រៀងបារីស ស្តីពីវៀតណាមនៅខែមករា១៩៧៣ បានបង្វែរការទម្លាក់គ្រាប់បែករបស់  
ស.រ.អ.ភាគច្រើនមកលើកម្ពុជាវិញ ។ នៅថ្ងៃ៣០មិថុនា ប្រធានាធិបតីនៃស.រ.អ.បានត្រូវបង្ខំដោយការគាបសង្កត់  
ពីសភាអាមេរិកាំងឱ្យចុះហត្ថលេខាលើច្បាប់មួយ ស្តីពីការបញ្ឈប់ប្រតិបត្តិការសឹករបស់អាមេរិកាំងនៅឥណ្ឌូចិន  
នៅថ្ងៃ១៥ សីហា ។ នេះបានសេចក្តីថា ការទម្លាក់គ្រាប់បែករបស់អាមេរិកាំងត្រូវបញ្ឈប់នៅថ្ងៃនោះឯង ។ ផ្ទុយ  
ទៅវិញ ខ្មែរក្រហមមិនបានរង់ចាំដល់ថ្ងៃកំណត់១៥សីហានោះទេ ពួកគេបែរជាបើកការវាយលុកដ៏ធំមួយសំរុក  
ទៅលើទីក្រុងភ្នំពេញនៅខែកក្កដា ក្រោមការទម្លាក់គ្រាប់បែកដូចទឹកភ្លៀងពីស.រ.អ. ។

មិនមែនតែការវាយលុករបស់ខ្មែរក្រហមទទួលបានបរាជ័យប៉ុណ្ណោះទេ គឺវាបានទាំងបណ្តាលឱ្យមានការបាត់បង់  
ហិនហោចដ៏ធំធេងថែមទៀត ។ ហេតុអ្វីបានជាប.ក.ក.មិនពន្យាការវាយលុករហូតដល់ថ្ងៃ១៥សីហា ? ភស្តុតាង  
បានបញ្ជាក់ថា ពួកគេបានដាក់បញ្ហាដល់មេទ័ពរបស់គេថា ត្រូវវាយយកភ្នំពេញឱ្យបានមុនខែសីហា ដើម្បី“បញ្ជាក់  
ដល់ពិភពលោកថាពួកគេអាចផ្តួលរំលំ ស.រ.អ.បាន” ។ នេះចង់ផ្តល់មតិថា ការសម្រេចចិត្តរបស់ខ្មែរក្រហមគឺមិន  
មែនធ្វើឡើងតាមភាព **សមហេតុផល** ខាងផ្នែកកម្លាំងយោធាទេ តែគឺធ្វើឡើងតាមជំនឿផ្តាច់មុខនៃមនោគមនិវិជ្ជា  
ដែលគេស្រមៃថាជាគុណសម្បត្តិរបស់ខ្មែរកុម្មុយនិស្ត និងថាជាការប៊ុនប្រសប់របស់គេដើម្បីបង្គាប់មុខប.ក.វ. ។ បើ

ដូច្នោះមែន ការផ្តល់មតិទាំងនេះបានបញ្ជាក់ឱ្យឃើញយ៉ាងច្បាស់ក្រឡែកនូវបំណងនៃសេចក្តីសម្រេចបណ្តេញកងទ័ព និងទីប្រឹក្សាយុទ្ធជេតនានៅខែកញ្ញា១៩៧១ ។

**៧. ការយោសាសរបស់ខ្មែរក្រហមដើម្បីបណ្តេញរៀបចំកម្ពុជា**

នៅពេលដែលសេចក្តីសម្រេចចិត្តរបស់យុវជនលើនៃប.ក.ក. ក្នុងការបណ្តេញយុទ្ធជេតនាពីកម្ពុជាត្រូវបាន ដាក់ឱ្យអនុវត្តនៅឆ្នាំ១៩៧២មក វិធានការដែលគេប្រើជារៀងៗ គឺគេឱ្យកម្មាភិបាលនៃប.ក.ក.នៅក្នុងស្រុក (ឧទា- ហរណ៍ដូចជាពួកអ្នកដែលមិនបានទៅហ្វឹកហាត់នៅហាណូយ ) ជាពិសេសកម្មាភិបាលថ្នាក់ភូមិភាគបូជ្ជាក់តំបន់ បើកកិច្ចការជាមួយកងទ័ពប្រកបដោយបក្សរបស់យុទ្ធ សុំឱ្យពួកគេថយចេញពីកម្ពុជា ។ បើយុទ្ធជេតនាមិនព្រមចេញ បាត់កម្មប្រជាជនមួយនឹងត្រូវរៀបចំឡើងដោយកម្មាភិបាលក្នុងស្រុកដើម្បីប្រចាំនឹងពួកគេ ។ បើធ្វើប៉ុណ្ណោះហើយ យុទ្ធជេតនាមិនព្រមចេញទៀត គេនឹងដេញដោយអាវុធម្តង ។ ការប្រយុទ្ធគ្នាតែងកើតឡើងជារៀងៗនៅចុងឆ្នាំ ១៩៧២ និងពាក់កណ្តាលឆ្នាំ១៩៧៣ ។

ចាប់ពីចុងឆ្នាំ១៩៧១រហូតដល់ឆ្នាំ១៩៧៤ ប៉ុលពតបានធ្វើការបោសសំអាតជាសម្ងាត់មួយទៅលើពួក ខ.វ.ម. ។ គេមិនដែលបានប្រកាសជាសាធារណៈទេអំពីរឿងនេះ ។ ជនរងគ្រោះត្រូវគេបោកបញ្ឆោតថា ទៅប្រជុំ ទៅរៀនសូត្រ ឬទៅចូលរួមក្នុងពិធីបុណ្យ រួចហើយត្រូវគេសម្លាប់ចោលដោយស្ងាត់ៗ ។ ភារកិច្ចចាប់ចងនិងកម្ទេច ពួកខ.វ.ម.ត្រូវទទួលបន្ទុកដោយនគរបាល (សន្តិសុខ) ដែលជាសាខាមួយរបស់ប.ក.ក. ។

ថ្វីបើការបោសសំអាតពួកខ.វ.ម.បានប្រព្រឹត្តទៅដោយលាក់មុខក៏ដោយ ក៏អាកប្បកិរិយារបស់ពួកខ្មែរក្រ- ហមបានសំដែងចេញរួចទៅហើយចំពោះក្រុមខ្មែររះចោរឯទៀត ។ តាមសំដីអ៊ុកសារិន ខ្មែរមិនមែនកុម្មុយនិស្ត ម្នាក់ ដែលបានចូលព្រៃជាមួយខ្មែរក្រហមក្នុងឆ្នាំ១៩៧២បាននិយាយថា:

**"ចំពោះរឿងនាមខាងជើង ប.ក.ក.មានសហប្រតិបត្តិការជិតស្និទ្ធល្អណាស់ តែគេចូលចិត្តចិនក្រហម ច្រើនជាង ។ ការមិនទុកចិត្តយុទ្ធជេតនាខាងជើងតែងតែមាន គ្រាន់តែគេមិនសំដែងចេញប៉ុណ្ណោះ ។ ហ្នឹងនាំ បាននិយាយថា ប.ក.ក.បានដឹងមុនរួចអស់ហើយ ហើយក៏បានប្រុងប្រៀបចំពោះគ្រោះថ្នាក់ពីពួកវ.ក.និង យុទ្ធជេតនាខាងជើង ។ ប.ក.ក.មាននិន្នាការទៅខាងចិនក្រហមច្រើនជាង ។ គេឃើញចិនមានការគាំទ្រមិន ប្រែប្រួល, មានប្រសិទ្ធភាព និងមិនគិតថយប្រយោជន៍ ។ គេយកគំរូតាមចិនក្នុងការដឹកនាំ ។ គេគួរកត់ សំគាល់ដែរថា កម្មាភិបាលជាន់ខ្ពស់នៃបក្សជាច្រើនសុទ្ធតែជាអ្នកសង្គមនិយមនិន្នាការចិន ។ បក្សក៏មើលឃើញផងដែរថា ប្រទេសចិនជាកូនជញ្ជីងសំរាប់ទប់ទល់នឹងគ្រោះថ្នាក់រឿងនាម" ។**